

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर ने किसानों को दिया बीज और प्रशिक्षण

पंतनगर। १५ मई, २०१८। पंतनगर विश्वविद्यालय की प्रजनक बीज उत्पादन केन्द्र द्वारा आज भारत सरकार की टीएसपी परियोजना के अंतर्गत सितारगंज ब्लॉक के बघौरी ग्राम में खरीफ फसलों का बीज उत्पादन प्रशिक्षण कार्यक्रम का आयोजन किया गया। कार्यक्रम के मुख्य अतिथि विश्वविद्यालय के कुलपति, प्रो. ए.के. मिश्रा थे। इस अवसर पर सितारगंज के विधायक, श्री सौरभ बहुगुणा एवं नानकमत्ता के विधायक, डा. प्रेम सिंह राणा, विशिष्ट अतिथि के रूप में उपस्थित थे। सभी अतिथियों ने कार्यक्रम में १४० किसानों को खरीफ की मुख्य फसल, धान, के प्रजनक बीज के ८ कि.ग्रा. एवं ४ कि.ग्रा. के मिनीकिट निःशुल्क वितरित किये। डा. पी.एस. शुक्ला, संयुक्त निदेशक, प्रजनक बीज उत्पादन केन्द्र, ने कार्यक्रम का संचालन किया।

इस अवसर पर कुलपति, प्रो. मिश्रा ने कहा कि इस गोष्ठी का प्रमुख उद्देश्य किसानों की आय दोगुनी करने में मदद करना है। उन्होंने उत्पादन बढ़ाने, लागत कम करने एवं समन्वित खेती अपनाने पर बल दिया। साथ ही सीमित संसाधनों से आय बढ़ाने के विभिन्न सुझाव दिये। कुलपति ने किसानों को हर सम्भव सहायता का आश्वासन भी दिया।

श्री राणा ने विभिन्न आरामों को खेती से जोड़ने के सुझाव दिये। साथ ही पंतनगर का बीज किसानों को निःशुल्क उनके गांव में दिये जाने के लिए कुलपति का धन्यवाद किया। श्री सौरभ ने इसे पंतनगर की अच्छी पहल बताते हुए किसानों को इस प्रशिक्षण से प्राप्त तकनीकों को अपनाने की सलाह दी।

इस प्रशिक्षण कार्यक्रम में किसानों को दिये गये बीजों की बुवाई की तकनीक, उनका बीज उत्पादन एवं रोगों की रोकथाम का प्रशिक्षण दिया गया, जिसमें प्रजनक वैज्ञानिक, डा. इन्द्रदेव पाण्डेय ने धान की नर्सरी से पौध उत्पादन तथा पादप रोग वैज्ञानिक, डा. के.पी. सिंह, ने धान में लगने वाले विभिन्न रोगों के नियंत्रण की जानकारी दी।

इस अवसर पर ग्राम प्रधान, श्री दौलत सिंह; समाजसेवी श्री रतन लाल गुप्ता एवं श्री सुरेश सिंह राणा के साथ-साथ सभी किसान उपस्थित थे। इस कार्यक्रम को सफल बनाने में श्री श्रीपाल राणा का भी सहयोग रहा।



*किसानों को धान की फसल के बीज वितरित करते कुलपति प्रो. ए.के. मिश्रा एवं विधायक श्री सौरभ बहुगुणा।*